



सत्यमेव जयते

# The Gujarat Government Gazette

PUBLISHED BY AUTHORITY

Vol. LXV ]

THURSDAY, APRIL 18, 2024 / CHAITRA 29, 1946

[ No. 16

Separate paging is given to this Part in order that it may be filed as a Separate Compilation.

## PART IV-C

**Statutory Rules and Orders (Other than those published in Part I, I-A and I-L) made by Statutory Authorities other than the Government of Gujarat including those made by the Government of India, the High Court, the Director of Municipalities, the Commissioner of Police, the Director of Prohibition and Excise, the District Magistrates and the Election Commission, Election Tribunals, Returning Officers and other authorities, under the Election Commission.**

કલેક્ટર અને જિલ્લા મેજિસ્ટ્રેટની કચેરી

જાહેરનામું

સેક્ટર-૧૧, ગાંધીનગર, ૩૦મી માર્ચ, ૨૦૨૪

ગુજરાત પોલીસ અધિનિયમ-૧૯૫૧ (સને.૧૯૫૧ ના મુંબઈ રરમા) ની કલમ-૩૭ ની પેટા કલમ-૧ હેઠળ હુકમ

નંબર: ડીસી/જીપીએ/જાહેરનામું/૩૭(૧)/વશી.૩૬૪૨ થી ૩૬૭૭/૨૦૨૪:- ગાંધીનગર ગુજરાતનું પાટનગર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ.કવાર્ટર્સ, શાળા-કોલેજો જેવી સરકારી ઈમારતો આવેલી છે, અને અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજૂઆતો કરવા અને આવેદનપત્ર આપવા સારૂ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતાં જતા હોઈ અને સેક્ટર-૬ મેદાન ઉપવાસી છાવણી ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખુબ જ જરૂરિયાત છે.

આ અંગે પોલીસ અધીક્ષકશ્રી, ગાંધીનગરના તા.૨૮/૦૩/૨૦૨૪ ના પત્રનં.એલ.આઈ.બી/મીસે/જાહેરનામું/૧૯૭૫/૨૦૨૪ થી જરૂરી જાહેરનામું પ્રસિદ્ધ કરવા દરખાસ્ત રજૂ થયેલ છે જે મને યોગ્ય જણાતાં, જાહેર વ્યવસ્થા જાળવવાના હેતુ માટે તેમજ જાહેર સુલેહ-શાંતિ જાળવવાના હેતુથી હું દિગંત બ્રહ્મભટ્ટ.જી.એ.એસ., અધિક જિલ્લા મેજિસ્ટ્રેટ, ગાંધીનગર ગુજરાત પોલીસ અધિનિયમ-૧૯૫૧ ની કલમ-૩૭(૧) થી મને મળેલ સત્તાની રૂએ નીચે જણાવેલ વિસ્તારમાં તા.૦૧/૦૪/૨૦૨૪ ના રોજ ૦૦:૦૦ કલાક થી તા.૧૫/૦૪/૨૦૨૪ કલાક ૨૪:૦૦ સુધીની મુદત માટે નીચેના કૃત્યો નહીં કરવા ફરમાવું છું.

- (૧) હથિયાર, તલવાર, ધોકા, બંદુક, છરા, સળગતી મશાલ કે અન્ય બીજા હથિયાર કે જેનાથી શારિરીક ઈજા કરી શકાય તે સાથે રાખી ફરવાનું.
- (૨) કોઈપણ ક્ષયકારી પદાર્થ અથવા સ્કોટક પદાર્થ સાથે રાખી ફરવાનું.
- (૩) પથ્થરો અથવા ફેંકી શકાય તેવી બીજી વસ્તુઓ અથવા તે વસ્તુઓ ફેંકવાના ઉકેલવાના યંત્રો સાથે લઈ જવા તથા તૈયાર કરવાનું.
- (૪) મનુષ્યોની આકૃતિઓ અથવા પુતળા દેખાડવાનું.

- (૫) અપમાનીત કરવાના અથવા જાહેર કરવાના ઈરાદાથી જાહેર બીભત્સ સુત્રો પોકારવાનું, અશ્લીલ ગીતો ગાવાનું અથવા ટોળામાં ફરવાનું.
- (૬) જે છટાદાર ભાષણ આપવાની, ચાળા પાળવાની, અથવા નકલ કરવાની તથા ચીત્રો, નિશાનીઓ, જાહેર ખબરો, અથવા બીજા કોઈ પદાર્થ અથવા વસ્તુઓ તૈયાર કરવાની, દેખાડવાની અથવા તેનો ફેલાવો કર્યાથી આવા અધિકારીના અભિપ્રાય પ્રમાણે સુરૂચિ અથવા નીતિનો ભંગ થતો હોય અથવા જેનાથી રાજ્યની સલામતી જોખમાતી હોય, અથવા જેને પરિણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની કે ચાળા વગેરે કરવાની અને ચિત્રો, નિશાનીઓ તૈયાર કરવાની, દેખાડવાની અથવા તેનો ફેલાવો કરવાની.

**વિસ્તાર : ગાંધીનગર મહાનગરપાલિકા વિસ્તાર અને ગાંધીનગર જિલ્લાનો સમગ્ર મહેસૂલી વિસ્તાર**

**અપવાદ :**

- (૧) આ જાહેરનામું ધાર્મિક વિધિ કે મરણોત્તર ક્રિયાને લાગુ પડશે નહીં.
- (૨) ફરજ પરના સરકારી કર્મચારીઓ કે જેને ફરજ ઉપર હથિયાર લઈ જવાનું, ધારણ કરવાનું હોય તેને લાગુ પડશે નહીં.
- (૩) જિલ્લા મેજિસ્ટ્રેટશ્રી, ગાંધીનગર, અધિક જિલ્લા મેજિસ્ટ્રેટશ્રી, ગાંધીનગર, એકઝીક્યુટીવ મેજિસ્ટ્રેટશ્રી, ગાંધીનગર/કલોલ/દહેગામ /માણસાએ જેઓને શારિરીક અશક્તિ છે તેવા કારણોસર લાકડી/સોટી રાખવાની પરવાનગી આપી હોય તેઓને લાગુ પડશે નહીં.
- (૪) ફાયર બ્રિગેડ, એમ્બ્યુલન્સ અથવા સરકારી કામે પ્રવાસ કરતા વાહનોને આ પ્રતિબંધ લાગુ પડશે નહીં.
- (૫) અત્રેથી આપવામાં આવેલ ખાસ કિસ્સા તરીકેની પરવાનગી ધરાવનારાઓને આ પ્રતિબંધ લાગુ પડશે નહીં.

હું એવો આદેશ કરું છું કે, આ હુકમને સરકારી ગેઝેટમાં પ્રસિદ્ધ કરવો તથા સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને વિસ્તારમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડિયો ઉપર તેનું પ્રસારણ કરી પ્રસિદ્ધ કરવામાં આવે.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા.૩૦/૦૩/૨૦૨૪ ના રોજ મારા સહી સિક્કા કરી આપ્યા.

દિગંત બ્રહ્મભટ્ટ,  
અધિક જિલ્લા મેજિસ્ટ્રેટ,  
ગાંધીનગર.

**કલેક્ટર અને જિલ્લા મેજિસ્ટ્રેટની કચેરી**

**જાહેરનામું**

સેક્ટર-૧૧, ગાંધીનગર, ૩૦મી માર્ચ, ૨૦૨૪

**ગુજરાત પોલીસ અધિનિયમ-૧૯૫૧ (સને.૧૯૫૧ ના મુંબઈ રરમા) ની કલમ-૩૭ ની પેટા કલમ-૩ હેઠળ હુકમ**

**નંબર: ડીસી/જીપીએ/જાહેરનામું/૩૭(૩)/વશી ૩૬૭૮ થી ૩૭૧૩/૨૦૨૪:-** ગાંધીનગર ગુજરાતનું પાટનગર છે. ગાંધીનગર શહેરી વિસ્તારમાં વિધાનસભા, સચિવાલય, રાજભવન, મંત્રીશ્રીઓના નિવાસસ્થાનો, ખાતાઓના વડાઓની કચેરીઓ, ઉદ્યોગ ભવન, બહુમાળી ભવન, એમ.એલ.એ.કવાર્ટર્સ, શાળા-કોલેજો જેવી સરકારી ઈમારતો આવેલી છે, અને અવાર-નવાર ગાંધીનગર ખાતે વિવિધ મંડળો તેમની માંગણી અર્થે રજૂઆતો કરવા અને આવેદનપત્ર આપવા સાડુ પ્રતિનિધિ મંડળ દ્વારા રેલી સરઘસ સ્વરૂપે ગાંધીનગરમાં આવતાં જતા હોઈ અને સેક્ટર-૬ મેદાન ઉપવાસી છાવણી ખાતે વિવિધ મંડળો તથા વ્યક્તિઓ દ્વારા પ્રતિક ઉપવાસના કાર્યક્રમો ચાલુ હોઈ, કાયદો અને વ્યવસ્થાની પરિસ્થિતિ જળવાઈ રહે તે જોવાની ખુબ જ જરૂરિયાત છે.

આ અંગે પોલીસ અધીક્ષકશ્રી, ગાંધીનગરના તા.૨૮/૦૩/૨૦૨૪ ના પત્રનં.એલ.આઈ.બી/મીસે/જાહેરનામું/૧૯૭૫/૨૦૨૪ થી જરૂરી જાહેરનામું પ્રસિદ્ધ કરવા દરખાસ્ત રજૂ થયેલ છે. જે મને યોગ્ય જણાતાં, જાહેર વ્યવસ્થા જાળવવાના હેતુ માટે નીચે જણાવેલ વિસ્તારમાં (જેનો આમાં સદરહું વિસ્તાર તરીકે ઉલ્લેખ કરેલ છે તે વિસ્તારમાં વ્યક્તિઓની કોઈ મંડળી બનાવી સરઘસ કાઢવાની મનાઈ ફરમાવવાનું જરૂરી જણાય છે. જેથી હવે ગુજરાત પોલીસ અધિનિયમ (સને.૧૯૫૧ મુંબઈ રરમા) ની કલમ-૩૭ ની પેટા કલમ-(૩) થી મને મળેલ સત્તાની રૂએ હું દિગંત બ્રહ્મભટ્ટ.જી.એ.એસ., અધિક જિલ્લા મેજિસ્ટ્રેટ, ગાંધીનગર આથી સદરહું વિસ્તારમાં તા.૦૧/૦૪/૨૦૨૪ ૦૦:૦૦ કલાક થી તા.૧૫/૦૪/૨૦૨૪ કલાક

૨૪.૦૦ સુધીની મુદત માટે ચાર કરતાં વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે મનાઈ ફરમાવું છું.

વધુમાં હું આદેશ કરું છું કે, આ હુકમ નીચેનાને લાગુ પડશે નહીં.

- (૧) ફરજ પર સરકારી નોકરીમાં અથવા રોજગારમાં હોય તે વ્યક્તિને.
- (૨) ફરજ પર હોય તેવી ગૃહરક્ષક દળની વ્યક્તિને.
- (૩) કોઈ લગ્નના વરઘોડાને તથા સ્મશાન યાત્રાને.
- (૪) સંબંધિત મામલતદાર અને એકઝીક્યુટીવ મેજિસ્ટ્રેટશ્રી તરફથી પોલીસ અભિપ્રાય મેળવી ખાસ કિસ્સામાં મંજૂરી આપવામાં આવેલ હોય.

આ જાહેરનામા અન્વયે ચાર કરતાં વધુ વ્યક્તિઓને એકી સાથે કોઈપણ જગ્યાએ ભેગા થવા, કોઈ મંડળી, રેલી કે સરઘસ કાઢવા માટે પોલીસ અભિપ્રાય મેળવી સંબંધિત મામલતદાર અને એકઝીક્યુટીવ મેજિસ્ટ્રેટશ્રી ખાસ કિસ્સામાં સ્વવિવેક અનુસાર જાહેર સુલેહ શાંતિ જાળવણીને ધ્યાને લઈને મંજૂરી આપી શકશે.

હું આદેશ કરું છું કે, સદરહું વિસ્તારમાં સહેલાઈથી દેખાઈ આવે તેવા સ્થળોએ તેની નકલો ચોટાડી અને સદરહું વિસ્તારોમાં ઢંઢેરો પીટીને અથવા લાઉડ સ્પીકર મારફતે તેની જાહેરાત કરી સ્થાનિક વર્તમાનપત્રોમાં તેની જાહેરખબર આપી અથવા રેડિયો પર તેનું પ્રસારણ કરી પ્રસિદ્ધ કરવામાં આવે.

**વિસ્તાર : ગાંધીનગર મહાનગરપાલિકા વિસ્તાર અને ગાંધીનગર જિલ્લાનો સમગ્ર મહેસૂલી વિસ્તાર**

**પ્રતિબંધ સિવાયનો વિસ્તાર :**

- ફક્ત ઉપવાસીઓ માટે સેક્ટર-૬ માં પોલીસ સ્ટેશનના પાછળના ભાગે એન્ટ્રી રોડને અડીને લગભગ ૭૦ મી. x ૫૦ મી. વિસ્તાર
- સરકારી કાર્યક્રમો માટે મહાત્મા મંદિર, સેક્ટર-૧૩
- ટાઉન હોલ, સેક્ટર-૧૭,
- સ્ટાફ ટ્રેનીંગ કોલેજ, સેક્ટર-૧૭
- સરકીટ હાઉસ, ગાંધીનગર.

સદરહું હુકમનો ભંગ કે ઉલ્લંઘન કરનાર કોઈપણ વ્યક્તિ સદરહું અધિનિયમની કલમ-૧૩૫ હેઠળ શિક્ષાને પાત્ર ઠરશે.

આજ તા.૩૦/૦૩/૨૦૨૪ ના રોજ મારા સહી સિક્કા કરી આપ્યાં.

દિગંત બ્રહ્મબટ્ટ,  
અધિક જિલ્લા મેજિસ્ટ્રેટ,  
ગાંધીનગર.

-----  
**કલેક્ટર અને જિલ્લા મેજિસ્ટ્રેટ દાહોદની કચેરી**

જિલ્લા સેવા સદન, જાલોદ રોડ, છાપરી-દાહોદ, ૧૬મી માર્ચ, ૨૦૨૪

**વાંચ્યો:**

- ૧) શસ્ત્ર અધિનિયમ-૧૯૫૯ની કલમ-૨૨(ખ)ની જોગવાઈઓ.
- ૨) મુખ્ય નિર્વાચન અધિકારીશ્રી, ગુજરાત રાજ્ય ચૂંટણી પ્રભાગ, ગાંધીનગરના તા.૧૬.૦૩.૨૦૨૪ના પત્ર ક્રમાંક:ઈએલસી/૧૦૨૦૨૪/૧૧/૯(MCC)

**હુકમ**

**ક્રમાંક: પલસ/હથર/લોકસભા સામાન્ય ચૂંટણી/વશી/૧૨૧૪ થી ૧૨૪૪/૨૦૨૪:-** મુખ્ય નિર્વાચન અધિકારીશ્રી ગુજરાત રાજ્ય ચૂંટણી પ્રભાગ, ગાંધીનગરના આમુખ-(૨) અનુસાર લોકસભા સામાન્ય ચૂંટણી-૨૦૨૪ યોજનાર છે તથા આદર્શ આચારસંહિતા અમલમાં આવેલ છે. લોકસભા સામાન્ય ચૂંટણીઓ દરમ્યાન કાયદો અને વ્યવસ્થા જાળવાઈ રહે તથા શાંતિપૂર્ણ રીતે ચૂંટણીઓ સંપન્ન થાય તે માટે શસ્ત્ર અધિનિયમ-૧૯૫૯ની કલમ-૨૨(ખ)ની જોગવાઈઓ અન્વયે હથિયારો જમા લેવા જરૂરી જણાય છે.

આ બાબતે શસ્ત્ર અધિનિયમ-૧૯૫૮ની કલમ-૨૨(ખ)ની જોગવાઈઓ અન્વયે મને મળેલ સત્તાની રૂએ હું યોગેશ બી. નિરગુડે IAS જિલ્લા મેજિસ્ટ્રેટ, દાહોદ આથી ફરમાવું છું કે, સમગ્ર દાહોદ જિલ્લામાં લોકસભા સામાન્ય ચૂંટણી દરમ્યાન કાયદો અને વ્યવસ્થાની પરિસ્થિતિ ધ્યાને લઈ તેમજ સુલેહ શાંતી જળવાઈ રહે તે હેતુથી દાહોદ જિલ્લાના મહેસૂલી હદ વિસ્તારમાં સમાવિષ્ટ તેવા ગ્રામ્ય તથા શહેરી વિસ્તારમાં પાક રક્ષણ તથા જાત રક્ષણના પરવાનેદારોને તેઓના હથિયાર તા.૧૭/૦૩/૨૦૨૪ થી તા.૦૬/૦૬/૨૦૨૪ સુધીની મુદત માટે જે તે સંબંધિત નજીકના પોલીસ સ્ટેશન ખાતે જમા કરાવવા હુકમ કરવામાં આવે છે.

સદર હુકમ રાષ્ટ્રીયકૃત બેન્કો, સહકારી બેન્કો, રમત-ગમત પરવાના, ઔદ્યોગિક એકમો, જાહેર સાહસો, સરકારી કચેરીઓના સિક્યુરીટી ગનમેન, ફરજ પરના તમામ પોલીસ અધિકારીશ્રીઓ, પોલીસ કર્મચારીશ્રીઓ, લશ્કરી તથા અર્ધલશ્કરી દળના કર્મચારીઓ કે જેઓને પોતાની ફરજ અંગે હથિયાર સાથે રાખવા પડતા હોય તો તેવાં હથિયાર જમા કરાવવાના રહેશે નહીં. આ સંદર્ભે સ્કિર્નીંગ સમિતિ તથા સક્ષમ સત્તાધિકારીનો નિર્ણય આખરી રહેશે.

ચૂંટણીની પ્રક્રિયા પૂર્ણ થયે સંબંધિત પરવાનેદાર ચૂંટણી દરમ્યાન કોઈ ગુન્હામાં સંડોવાયેલ ન હોય તો નિયમોનુસાર હથિયાર પરત કરવાના રહેશે.

આ હુકમની જાહેરાત પોલીસ ખાતાએ દાંડી પીટાવીને તેમજ હુકમોની નકલો મુખ્ય મથકોએ ચોંટાડીને કરવી.

આજ તા.૧૬/૦૩/૨૦૨૪ ના રોજ મારી સહી તથા કચેરીનો સિક્કો કરી આપ્યો.

યોગેશ બી. નિરગુડે,

જિલ્લા મેજિસ્ટ્રેટ,

દાહોદ.

### કલેક્ટર અને જિલ્લા મેજિસ્ટ્રેટ દાહોદની કચેરી

#### જાહેરનામું

જિલ્લા સેવા સદન, છાપરી-દાહોદ, ૧૬મી માર્ચ, ૨૦૨૪

#### ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે હુકમ

#### હુકમ

**ક્રમાંક: પલસ/હથર/લોકસભા સામાન્ય ચૂંટણી/વશી/૧૨૪૫ થી ૧૨૭૫/૨૦૨૪:-** મુખ્ય નિર્વાચન અધિકારીશ્રી, ગુજરાત રાજ્ય ચૂંટણી પ્રભાગ, ગાંધીનગરના તા.૧૬.૦૩.૨૦૨૪ના પત્ર ક્રમાંક:ઈએલસી/૧૦૨૦૨૪/૧૧/૯(MCC) થી લોકસભા સામાન્ય ચૂંટણી-૨૦૨૪ની જાહેરાત કરવામાં આવેલ હોઈ ચૂંટણી પ્રચારના અભિયાનરૂપે રાજકીય પક્ષોના કાર્યકરો અને ચૂંટણી ઉમેદવારો તરફથી પોતપોતાના મત વિસ્તારમાં ચૂંટણી પ્રચાર ગુંબેશ શરૂ કરવામાં આવનાર છે. આ હેતુ માટે તેઓ દ્વારા મોટા પ્રમાણમાં વાહનોનો ઉપયોગ પણ કરવામાં આવનાર હોય ઉમેદવાર કે તેના ચૂંટણી એજન્ટની સંમતિથી બીજા કોઈ વ્યક્તિ, કાર્યકર, ટેકેદાર દ્વારા પ્રચાર માટે વાહનોનો ઉપયોગ કરવામાં આવશે. તેવા સંજોગોમાં આવા વાહનોના ઉપયોગ પર દેખરેખ રાખવા અને ઉમેદવારના ચૂંટણી પ્રચાર માટે વપરાતા વાહનોના સંબંધમાં થતો ખર્ચ યોગ્ય રીતે જાહેર થાય તથા ચૂંટણી નિષ્પક્ષ અને ન્યાયી વાતાવરણમાં યોજી શકાય તે હેતુથી તેમજ તેની અસર સામાન્ય જનમાનસ તેમજ પ્રતિસ્પર્ધી ઉમેદવારો ઉપર પણ થાય, જેના કારણે સાચી ખોટી ફરીયાદો ઉપસ્થિત થવાનો અવકાશ રહેવાનો સંભવ હોય ઉમેદવારોના એકબીજા જુથો વચ્ચે મનદુઃખ થાય અને ઘર્ષણ ઉભું થવાની સંભાવના રહે તેમજ સુલેહશાંતી ભંગ થવા સંભવ હોઈ ફોજદારી કાર્યરીતિ અધિનિયમ-૧૯૭૩ (૧૯૭૪નો ૨-જો અધિનિયમ)ની કલમ-૧૪૪ હેઠળ નીચે મુજબનો હુકમ કરવો ઈષ્ટ જણાય છે.

જેથી હું યોગેશ બી. નિરગુડે (IAS), જિલ્લા મેજિસ્ટ્રેટ, દાહોદ ફોજદારી કાર્યરીતિ અધિનિયમ-૧૯૭૩ (૧૯૭૪ નો ૨-જો અધિનિયમ)ની કલમ-૧૪૪ થી પ્રાપ્ત સત્તાની રૂએ આથી ફરમાવું છું કે, કોઈપણ વ્યક્તિ, સંસ્થા, ચૂંટણીનો ઉમેદવાર અથવા તો તેઓની સહમતીથી કોઈપણ વ્યક્તિ દ્વારા કોઈપણ ઉમેદવારના ચૂંટણીના કામે વાહનોનો સંબંધિત લોકસભા મતદાર વિભાગમાં કે સમગ્ર દાહોદ જિલ્લામાં ઉપયોગ કરવામાં આવે તેવા તમામ વાહનો ૧૯-દાહોદ (અ.જ.જા) સંસદીય મત વિભાગના મદદનીશ ચૂંટણી અધિકારીશ્રીઓ પાસે રજિસ્ટર કરાવવાના રહેશે, અને રજિસ્ટર કરાવેલ વાહનની પરમીટ તેઓની પાસેથી મેળવી તે વાહનોની વિન્ડ સ્કીન ઉપર અથવા નાના વાહનમાં પણ સહેલાઈથી દેખાઈ આવે તે રીતે ચોંટાડવાની રહેશે. આ પરમીટમાં વાહન લોકસભા મતદાર વિભાગના કયા વિસ્તારમાં ઉપયોગમાં લેવા માટે નોંધણી કરાવવામાં આવી છે તેની સ્પષ્ટ વિગતો દર્શાવવાની રહેશે તથા વપરાશમાં લેવાયેલ વાહનનો ખર્ચ ઉમેદવારના ચૂંટણી ખર્ચમાં ઉમેરવાનો રહેશે. ચૂંટણી અધિકારી પાસે પરમીટ મેળવ્યા સિવાય અને વાહન રજિસ્ટર કરાવ્યા સિવાય કોઈપણ વાહનોનો ઉપયોગ ચૂંટણી પ્રચાર માટે કે ચૂંટણીના કામે કરી શકાશે નહીં.

આ નિયંત્રણો યાંત્રિક શક્તિથી કે અન્ય કોઈ રીતે ચાલતા વાહનોને લાગુ પડશે. આ વાહનોમાં મીની બસ, સ્ટેશન વેગન, ટેક્સી, ખાનગી કાર, ટ્રક કે ટ્રેલર કે તે વિનાનું ટ્રેક્ટર, ઓટોરીક્ષા, સ્કુટર, સાયકલ રિક્ષા વિગેરેનો સમાવેશ થાય છે.

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે. આ હુકમ અન્વયે જિલ્લામાં ફરજ બજાવતા પોલીસ કોન્સ્ટેબલ તેમજ તેમનાથી ઉચ્ચ કક્ષાના પોલીસ અધિકારી/કર્મચારીઓને પોલીસ ફરિયાદ દાખલ કરવા અધિકૃત કરવામાં આવે છે.

આ હુકમ ઈસ્યુ કર્યા તારીખથી બે માસ સુધી અમલમાં રહેશે, તેમજ સમગ્ર દાહોદ જિલ્લાના વિસ્તારને લાગુ પડશે, સમગ્ર જિલ્લામાં તમામની જાણકારી અર્થે બહોળી પ્રસિદ્ધિ કરવાની રહેશે.

આજ તારીખ ૧૬મી માર્ચ, ૨૦૨૪ ના રોજ મારી સહી તથા કચેરીનો સિક્કો કરી આપ્યો.

યોગેશ બી. નિરગુડે,

જિલ્લા મેજિસ્ટ્રેટ,

દાહોદ.

કલેક્ટર અને જિલ્લા મેજિસ્ટ્રેટ દાહોદની કચેરી

જાહેરનામું

જિલ્લા સેવા સદન, છાપરી-દાહોદ, ૧૬મી માર્ચ, ૨૦૨૪

ફોજદારી કાર્યરીતિ અધિનિયમ-૧૯૭૩ ની કલમ-૧૪૪ અન્વયે હુકમ

હુકમ

**ક્રમાંક: પલસ/હથર/લોકસભા સામાન્ય ચૂંટણી/વર્ણી/૧૨૭૬ થી ૧૩૦૬/૨૦૨૪:-** મુખ્ય નિર્વાચન અધિકારીશ્રી, ગુજરાત રાજ્ય ચૂંટણી પ્રભાગ, ગાંધીનગરના તા.૧૬.૦૩.૨૦૨૪ના પત્ર ક્રમાંક:ઈએલસી/૧૦૨૦૨૪/૧૧/છ(MCC) થી લોકસભા સામાન્ય ચૂંટણી-૨૦૨૪ની જાહેરાત કરવામાં આવેલ છે. રાજકીય પક્ષોના કાર્યકરો અને ઉમેદવારો તથા તેમના ટેકેદારો તરફથી ચૂંટણી પ્રચાર અભિયાન શરૂ કરવામાં આવશે. પ્રચાર ઝુંબેશ અનુસંધાને ઉમેદવારો અગર તેમના કાર્યકરો દ્વારા જાહેર તથા ખાનગી મિલકત માલિકોની લેખિત પૂર્વ પરવાનગી લીધા વગર ચૂંટણી લક્ષી પ્રચારપત્રો ચોડીને, સૂત્રો લખીને, નિશાનીઓ કે આકૃતિઓ, પક્ષના પ્રતિકો કે ઉમેદવારોને ફાળવેલા પ્રતિકો ચીતરીને વગેરે દ્વારા સાર્વજનિક અને ખાનગી માલીકીના મકાનોની દિવાલો બગાડે નહીં તે માટે ભારતીય નિર્વાચન આયોગ દ્વારા રાજકીય પક્ષો અને ઉમેદવારોના માર્ગદર્શન માટે બહાર પાડવામાં આવેલ આચાર સંહિતા મુજબ કોઈ રાજકીય પક્ષો અથવા ઉમેદવારો પોતાના કાર્યકરને મકાનો, તાર કે વિજળીના થાંભલાઓ, વાહનો ઉપર ધ્વજદંડ ઉભા કરવા, બેનરો લટકાવવા, નોટીસ ચોંટાડવા, સૂત્રો કે ઉમેદવારોને ફાળવેલ નિશાનોના પ્રતિકો લખવા વગેરે માટે લેખિત અને પૂર્વ પરવાનગી વિના કોઈપણ વ્યક્તિની જમીન મકાન, કમ્પાઉન્ડ દિવાલ, જાહેર રોડ, રસ્તા વગેરેનો ઉપયોગ કરવા દેશે નહીં તેવી જોગવાઈ કરવામાં આવેલ છે.

ચૂંટણી પંચે જાહેર કરેલ આચારસંહિતાનો અમલ કરાવવા અને લોકોની તેમજ જાહેર માલ મિલકતને થતી હાની, બગાડ અટકાવવા માટે ફોજદારી કાર્યરીતિ અધિનિયમની કલમ-૧૪૪ હેઠળ મને પ્રાપ્ત સત્તાની રૂએ હું આથી હું યોગેશ બી. નિરગુડે IAS જિલ્લા મેજિસ્ટ્રેટ, દાહોદ આ હુકમથી કોઈપણ વ્યક્તિ, સંસ્થા, ચૂંટણીના ઉમેદવારો અને તેઓના કાર્યકરોને અથવા તેમના દ્વારા નિયુક્ત કરેલ વ્યક્તિ, સંસ્થા કે પેઢી વિગેરેને ફરમાવું છું કે, સંબંધિત જાહેર મિલકત અને ખાનગી માલીકીની લેખિત અને પૂર્વ પરવાનગી લીધા વિના જાહેર અથવા ખાનગી મિલકત ઉપર ચૂંટણીલક્ષી પ્રચારપત્રો ચોડીને, સૂત્રો લખીને, નિશાનો ચીતરીને દિવાલો બગાડવી નહીં. તેમજ કોઈ રાજકીય પક્ષ અથવા ઉમેદવાર પોતાના કાર્યકરોને ધ્વજદંડ ઉભા કરવા, બેનરો લટકાવવા, નોટીસો ચોંટાડવા, સૂત્રો લખવા અથવા અન્ય કોઈપણ રીતે જાહેર અથવા ખાનગી મિલકત બગાડે તેવી રીતે ચૂંટણી પ્રચાર કરવા વગેરે માટે માલીકીની લેખિત અને પૂર્વ પરવાનગી લીધા વિના કોઈપણ વ્યક્તિની જમીન / મકાન, કમ્પાઉન્ડ, દિવાલ, વાહનો, રોડ-રસ્તા વગેરેનો ઉપયોગ કરવો નહીં કે બગાડવા નહીં.

જાહેર મિલકત એ શબ્દ પ્રયોગમાં મિલકત જેવી કે, ધોરી માર્ગ, શેરી, ગલી, રસ્તા, રસ્તા પર માર્ગ દિશા બતાવતા સાઈન બોર્ડ, ધોરી માર્ગ ઉપરના માઈલ સ્ટોન, રેલ્વે ફાટક ઉપર ચેતવણી રૂપ નોટીસ, રેલ્વે પ્લેટફોર્મ, બસ, વાહન, ટર્મિનલના નામના બોર્ડ અથવા જાહેર જનતાની સગવડતા માટે પ્રદર્શિત કરેલ કોઈ અન્ય નોટીસ સાઈન બોર્ડનો, સરકારી કચેરીઓ, સરકારી શૈક્ષણિક સંસ્થાઓના મકાન તથા કંપાઉન્ડ વોલ, સરકારી વાહનો વગેરેનો સમાવેશ થાય છે.

આ હુકમનો ભંગ અથવા ઉલ્લંઘન કરનાર ભારતના ફોજદારી અધિનિયમની કલમ-૧૮૮ હેઠળ શિક્ષાપાત્ર થશે. આ હુકમ અન્વયે જિલ્લામાં ફરજ બજાવતા પોલીસ કોન્સ્ટેબલ તેમજ તેમનાથી ઉચ્ચ કક્ષાના પોલીસ અધિકારી/કર્મચારીઓને પોલીસ ફરિયાદ દાખલ કરવા અધિકૃત કરવામાં આવે છે.

આ હુકમ ઈસ્યુ કર્યા તારીખથી લોકસભા સામાન્ય ચૂંટણી-૨૦૨૪ અન્વયે ૧૮-દાહોદ (અ.જ.જા) સંસદીય મત વિભાગનું મતદાન પુરૂ થાય ત્યાં સુધી અમલમાં રહેશે, તેમજ સમગ્ર દાહોદ જિલ્લાના વિસ્તારને લાગુ પડશે, સમગ્ર જિલ્લામાં તમામની જાણકારી અર્થે બહોળી પ્રસિદ્ધિ કરવાની રહેશે.

આજ તારીખ ૧૬મી માર્ચ, ૨૦૨૪ ના રોજ મારી સહી તથા કચેરીનો સિક્કો કરી આપ્યો.

યોગેશ બી. નિરગુડે,  
જિલ્લા મેજિસ્ટ્રેટ,  
દાહોદ.

### કલેક્ટર અને જિલ્લા મેજિસ્ટ્રેટ દાહોદની કચેરી

#### જાહેરનામું

જિલ્લા સેવા સદન, છાપરી-દાહોદ, ૧૬મી માર્ચ, ૨૦૨૪

- વાંચ્યો: ૧) મુખ્ય નિર્વાચન અધિકારીશ્રી, ગુજરાત રાજ્ય ચૂંટણી પ્રભાગ ગાંધીનગરના તા.૧૬.૦૩.૨૦૨૪ના પત્રકમાંક:ઈએલસી/૧૦૨૦૨૪/૧૧/૯ (MCC)  
૨) ફોજદારી કાર્યરીતિ અધિનિયમ-૧૯૭૩ ની કલમ-૨૩(૨) મુજબ એકિઝકયુટીવ મેજિસ્ટ્રેટશ્રીઓને કામકાજની વહેંચણી સંબંધી સત્તાઓ

#### હુકમ

**ક્રમાંક: મજસ/લોકસભા-૨૦૨૪/કામકાજ વહેંચણી સત્તા/વશી/૧૩૦૭ થી ૧૩૦૭/૨૦૨૪:-** મુખ્ય નિર્વાચન અધિકારીશ્રી, ગુજરાત રાજ્ય ચૂંટણી પ્રભાગ ગાંધીનગરના તા.૧૬.૦૩.૨૦૨૪ના પત્રકમાંક:ઈએલસી/૧૦૨૦૨૪/૧૧/૯(MCC) થી લોકસભાની સામાન્ય ચૂંટણી-૨૦૨૪ યોજવા જાહેરાત કરેલ છે. અત્રેના દાહોદ જિલ્લાની અંદર આવતા દાહોદ પ્રાંતમાં દાહોદ અને ગરબાડા, ઝાલોદ પ્રાંતમાં આવતા ઝાલોદ અને ફતેપુરા, સંજેલી, દેવગઢ બારીયા પ્રાંતમાં આવતા દેવગઢ બારીયા તથા લીમખેડા પ્રાંતમાં આવતા લીમખેડા, ધાનપુર, અને સીંગવડ તાલુકાનો સમાવેશ થાય છે. સી.આર.પી.સી. ૧૦૮ તથા ૧૧૦(જી) ના કેસો ચલાવવાની સત્તા જે તે વિભાગના સબ ડીવીઝનલ મેજિસ્ટ્રેટશ્રીને પહોંચે છે પરંતુ આગામી લોકસભાની સામાન્ય ચૂંટણી-૨૦૨૪ને નજર સમક્ષ રાખતાં પોલીસ ખાતા તરફથી રજૂ કરવામાં આવતા આરોપીઓની સંખ્યામાં વધારો થવાની શક્યતા રહેલ છે. મદદનીશ ચૂંટણી અધિકારીશ્રીઓ તરીકે ઘણીવાર સબ ડીવીઝનલ મેજિસ્ટ્રેટશ્રી મુખ્ય મથકે હાજર ન હોવાના કારણે અથવા ફેરણી સમયે બહાર ગયા હોય તેવા પ્રસંગે મુશ્કેલી ઉભી થાય છે. જેથી વહીવટી સરળતા ખાતર ફોજદારી કાર્યરીતિ અધિનિયમ-૧૯૭૩ ની કલમ-૧૦૮ તથા ૧૧૦(જી) ના કેસોમાં આરોપીઓને રજૂ કરવા તથા કરવાપાત્ર તમામ કાયદાકીય કાર્યવાહી પૂર્ણ કરવા માટે સંબંધિત તાલુકાના મામલતદાર અને એકઝીકયુટીવ મેજિસ્ટ્રેટશ્રીઓને ચૂંટણી પ્રક્રિયા દરમિયાન તા.૦૬.૦૬.૨૦૨૪ સુધી તેમના કાર્યક્ષેત્રના ગામો પુરતા અધિકૃત કરવામાં આવે છે. રજૂ થયેલ કેસોની માહિતી પોલીસ સ્ટેશનવાર અત્રે તથા સંબંધિત સબ ડીવીઝનલ મેજિસ્ટ્રેટશ્રીની કચેરીએ તથા મામલતદાર અને એકઝીકયુટીવ મેજિસ્ટ્રેટશ્રીની કચેરીએ દર માસની ૧લી તારીખે મળે તે રીતે નિયત પત્રકોમાં મોકલી આપવાની રહેશે.

સબ ડીવીઝનલ મેજિસ્ટ્રેટશ્રી તથા મામલતદાર અને એકઝીકયુટીવ મેજિસ્ટ્રેટશ્રીએ પોતાની સમક્ષ રજૂ થયેલ આવા કેસોની માહિતી એકત્રીત કરી અત્રે નિયમીત રજૂ કરવાની રહેશે.

યોગેશ બી. નિરગુડે,  
જિલ્લા મેજિસ્ટ્રેટ,  
દાહોદ.

### કલેક્ટર અને જિલ્લા મેજિસ્ટ્રેટ દાહોદની કચેરી

#### જાહેરનામું

જિલ્લા સેવા સદન, છાપરી-દાહોદ, ૧૬મી માર્ચ, ૨૦૨૪

- વાંચ્યો:- ૧) મુખ્ય નિર્વાચન અધિકારીશ્રી, ગુજરાત રાજ્ય ચૂંટણી પ્રભાગ ગાંધીનગરના તા.૧૬.૦૩.૨૦૨૪ના પત્રકમાંક:ઈએલસી/૧૦૨૦૨૪/૧૧/૯(MCC)

૨) નાયબ સચિવશ્રી ગૃહ વિભાગ સચિવાલય ગાંધીનગરનું તા.૧૮/૧૦/૧૨નું જાહેરનામું

૩) ફોજદારી કાર્યરીતિ અધિનિયમ-૧૯૭૩ ની કલમ-૨૧

### હુકમ

**ક્રમાંક: પલસ/હથર/લોકસભા સામાન્ય ચૂંટણી/વશી/૧૩૩૮ થી ૧૩૬૮/૨૦૨૪:-** મુખ્ય નિર્વાચન અધિકારીશ્રી, ગુજરાત રાજ્ય ચૂંટણી પ્રભાગ, ગાંધીનગરના તા.૧૬.૦૩.૨૦૨૪ના પત્ર ક્રમાંક:ઈએલસી/૧૦૨૦૨૪/૧૧/છ(MCC) થી લોકસભા સામાન્ય ચૂંટણી-૨૦૨૪ની જાહેરાત કરવામાં આવેલ છે. સદર ચૂંટણી પ્રક્રિયા મુક્ત અને શાંતિપૂર્ણ રીતે થાય તેમજ સુલેહશાંતિ જળવાઈ રહે તે માટે લોકસભાની સામાન્ય ચૂંટણી-૨૦૨૪ માટે નિયુક્ત થતાં મેજિસ્ટ્રીયલ સત્તાઓ ધરાવતા ન હોય તેવા મદદનીશ ચૂંટણી અધિકારીશ્રીઓને ચૂંટણી અંગેની કામગીરી સુપ્રત કરવામાં આવેલ હોઈ ફોજદારી કાર્યરીતિ અધિનિયમ-૧૯૭૩ ની કલમ-૨૧ મુજબ અધિકાર આપવાના થાય છે.

નાયબ સચિવશ્રી ગૃહ વિભાગ સચિવાલય ગાંધીનગરનું તા.૧૮/૧૦/૧૨ના જાહેરનામાથી મને મળેલ સત્તાની રૂએ હું યોગેશ બી. નિરગુડે IAS, જિલ્લા મેજિસ્ટ્રેટ, દાહોદ, દાહોદ જિલ્લામાં સમાવિષ્ટ લોકસભા ચૂંટણી પ્રક્રિયા દરમ્યાન નિમણૂક પામેલ મદદનીશ ચૂંટણી અધિકારીશ્રીઓને તેઓના મત વિસ્તાર પુરતા જાહેરનામાની તારીખથી ચૂંટણી પ્રક્રિયા પૂર્ણ ન થાય ત્યાં સુધીના સમય માટે ફોજદારી કાર્યરીતિ અધિનિયમ-૧૯૭૩ની કલમ-૨૧ હેઠળ ખાસ કાર્યપાલક મેજિસ્ટ્રેટ તરીકેના આ અધિનિયમની કલમ-૪૪, ૧૦૩, ૧૦૪, ૧૨૮ અને ૧૪૪ ના અધિકારો આપવા આથી હુકમ કરું છું.

ક્રમ	વિગત	લોકસભા મત વિસ્તાર નામ અને નંબર	અધિકારીશ્રીનું નામ	હોદ્દો
૧	મદદનીશ ચૂંટણી અધિકારીશ્રી	૧૨૮-ફતેપુરા	શ્રી આર.બી.રાઠવા	નાયબ જિલ્લા વિકાસ અધિકારીશ્રી (મહેસૂલ) જિલ્લા પંચાયત દાહોદ
૨	મદદનીશ ચૂંટણી અધિકારીશ્રી	૧૩૩-ગરબાડા	શ્રી એમ.એમ.વસાવા	જિલ્લા પુરવઠા અધિકારીશ્રી, દાહોદ

યોગેશ બી. નિરગુડે,

જિલ્લા મેજિસ્ટ્રેટ,

દાહોદ.

